

**Azərbaycan Respublikası Energetika Nazirliyinin
Apellyasiya Şurası**

Q Ə R A R № 1

Bakı şəhəri

19 sentyabr 2018-ci il

Azərbaycan Respublikası Energetika Nazirliyinin Apellyasiya Şurası (bundan sonra - Şura) namizəd Kərimov İldırım Əli oğlunun dövlət qulluğuna qəbulla bağlı keçirilən müsahibənin nəticəsindən narazılığı barədə 12.07.2018-ci il tarixli K-939 nömrəli şikayətinə baxaraq aşağıdakıları

M Ü Ə Y Y Ə N E T D İ :

Namizəd Kərimov İldırım Əli oğlu Azərbaycan Respublikasının Energetika Nazirliyinin İnsan resursları və dövlət qulluğu şöbəsinin Kadr siyasəti sektorunun məsləhətçi vəzifəsi üzrə 09 iyul 2018-ci il tarixində Dövlət İmtahan Mərkəzi tərəfindən keçirilmiş müsahibə mərhələsində iştirak etmiş və 15.3 bal toplayaraq müvafiq vəzifəyə uyğun hesab edilməmişdir.

İ.Kərimov Dövlət İmtahan Mərkəzinin qərarından narazı qaldığını bildirərək, müsahibə materiallarının araşdırılması məqsədilə video çəkilişə yenidən baxılmasını xahiş etmişdir.

Beləliklə, vətəndaşın şikayəti Şuranın icraatına qəbul edilərək 19 sentyabr 2018-ci il tarixli iclasın gündəliyinə daxil edilmişdir. Şuranın iclasında aparılan müzakirələrdə, eyni zamanda müsahibənin video çəkilişinə baxılan zaman müəyyən edilmişdir ki, İ.Kərimov ilə aparılmış müsahibə zamanı qanunvericiliyin tələbləri, o cümlədən Azərbaycan Respublikası Prezidentinin 2017-ci il 21 iyun tarixli 1480 nömrəli Fərmanı ilə təsdiq edilmiş "Dövlət qulluğu vəzifəsinin tutulması məqsədi ilə müsahibə keçirilməsi Qaydası"nın tələbləri pozulmamış, eyni zamanda obyektivliyə əməl olunmaqla qərəzliliyə yol verilməmişdir. Bununla da, işin faktiki halları və qanunvericiliyin müvafiq müddəaları nəzərə alınmaqla şikayətin təmin edilməməsi qərara alınmışdır.

"İnzibati icraat haqqında" Qanunun 24.1-ci maddəsinin tələbinə əsasən inzibati orqan inzibati icraat zamanı işin düzgün həlli üçün əhəmiyyət kəsb edən bütün faktiki halları hərtərəfli, tam və obyektiv araşdırmağa borcludur.

Həmin Qanunun 79.4-cü maddəsinə əsasən şikayət instansiyasının şikayət üzrə qərarı həm işdə olan, həm də əlavə təqdim olunmuş sübutlara əsaslanmalıdır.

Yuxarıda göstərilənləri nəzərə alaraq, Azərbaycan Respublikası Prezidentinin 3 fevral 2016-cı il tarixli 762 nömrəli Fərmanı ilə təsdiq edilmiş "Mərkəzi icra hakimiyyəti orqanlarının

Apellyasiya Şuraları haqqında Nümunəvi Əsasnamə"nin 7.3.1-ci yarım bəndini rəhbər tutaraq,
Energetika Nazirliyinin Apellyasiya Şurası

QƏRARA ALIR:

1. Kərimov İldırım Əli oğlunun dövlət qulluğuna qəbulla bağlı keçirilmiş müsahibənin nəticəsindən narazılığı barədə şikayəti təmin edilməsin.
2. Müsəbiqə Komissiyasının Kərimov İldırım Əli oğlu barəsində qəbul etdiyi qərarı qüvvədə saxlanılsın.
3. Qərarın surəti məlumat üçün Kərimov İldırım Əli oğluna göndərihsin.
4. Qərardan onun təqdim olunduğu vaxtdan 30 gün müddətində məhkəməyə şikayət verilə bilər.

**Azərbaycan Respublikası
Energetika Nazirliyinin
Apellyasiya Şurasının sədri**



Samir Vəliyev

İcraçı: Katibliyin rəhbəri – Azər Rzayev

Azər Rzayev
21.09.2018

Şuranın üzvü, Hüquq şöbəsinin
müdiri – İbrahim Ağayev

Ibrahim Ağayev
21.09.2018